

MONS. LWIGI VELLA

Ta' MONS. ANTON GAUCI

MONS. DUN LWIGI VELLA, qassis Ghawdxi, maghruf bhala wiehed mis-Saċerdoti Ghawdxin għall-hidma tiegħu spiritwali li matul il-ħajja tiegħu kienet ta' ġid kbir fost ħutu l-Ghawdxin, kif ukoll ta' ġieħ għad-Dijoces i t'Għawdex, kien ukoll maghruf bhala wiehed mill-kittieba bil-Malti. Barra minn kotba tal-Knisja huwa kiteb ukoll xi rakkonti li fihom huwa wera l-hila tiegħu ta' stil narrativ mexxej mżewwaq b'episodji u deskrizzjonijiet sbieħ fuq fond ta' ambjent storiku Ghawdxi ta' żmien l-Ispanjoli u l-Gvern tal-Ordni.

Mons. Dun Lwigi Vella, twieled ir-Rabat t'Għawdex fis-17 ta' Diċembru, 1859. Ta' tnax-il sena tgħallem fl-Iskola Sekondarja tal-Gvern, imbagħad issokta l-istudji tiegħu fis-Seminarju t'Għawdex li dik il-ħabta kien taħt it-tmexxija tal-Geżwiti. Wara li laħaq Saċerdot, baqa' is-Seminarju bhala Prefett u Surmast. Izda x-xewqa tiegħu kienet dejjem li jaħdem għall-ġid tal-Knisja u ta' ħutu l-Ghawdxin, u f'dan il-kamp baqa' msemmi għall-ħrara u xogħol spiritwali fost żgħażaġ u rġiel, kif ukoll xebbiet u nisa li nissel fihom l-akbar devozzjoni għall-moviment Ewkaristiku fil-knisja ta' Savina fejn kien waqqaf l-opra ta' l-Adorazzjoni Perpetwa u l-Eżerċitu tal-Paġġi ż-Żgħar ta' Ġesù Sagramentat, istituzzjoni li għadha sseħħ sal-lum. Fl-1887 sar Kappillan fl-Isptar Ċivili r-Rabat, Għawdex, fejn baqa' għal dwar tnax-il-sena. Wara konkors ma' bosta saċerdoti oħra, ġie maħtur Teologu tal-Knisja Katidrali t'Għawdex, u fl-1900, wara eżami iehor quddiem Kummissjoni speċjali bi president tagħha l-Isqof Camilleri, delegat minn Ruma, ħa l-lawrija fit-Teologija. Fis-sena 1980, wara li l-Geżwiti telqu minn Ghawdev inhatar Professur tat-Teologija Dommatika fis-Seminarju t'Għawdex, fil-waqt li jissokta jaqdi l-ministeru ta' saċerdot b'dik il-ħeġġa u zelu li kienu dejjem jidhru fih, sew bhala Direttur Spiritawil tas-Sorijiet Dumnikani u Frangeskani, kemm bhala konfessur ta' bosta penitenti f'Ta' Kerċem u r-Rabat.

Waħda mill-opri kbar li biha ħalla isem sabiħ fost il-poplu tar-Rabat hija x-xogħol ta' bini fil-Knisja ċkejna ta' Savina li kien ħattha u bnicha tista' tgħid mill-ġdid u kabbarha. Mons. Dun Lwigi kien waqqaf ukoll perjodiku bl-isem ta' "L-Ewka-

restija—Habbar ta' Gesù Sagramentat", bhala organu ta' qari ghad-devoti tal-"Adorazzjoni Perpetwa."

Papa Piju XI żejnu bil-medalja "Benemerenti" wara li kien diġa' ha d-dekorazzjoni "Pro Ecclesia et Pontefice" minn ghand Papa Leone XIII. Il-Papa Piju X kien għazlu Kugitur ta' l-Arcisqof Pietru Pace—unur u pis li fl-umiltà tiegħu baża' jaċċetta. Fit-12 ta' Marzu, 1932, Mons. Vella ġie magħżul minn Ruma għad-dinjata ta' Arcidjaku tal-Knisja Katidrali t'Għawdex.

Mons. Vella kien magħruf ukoll bhala kittieb ta' proża eklesjastika, kif semmejna qabel. Barra milli kien Editur tal-perjodiku "L-Ewkarestija" u tal-folju l-iehor "Id-Devot ta' Marija". Mons. Vella halla warajh bosta kotba : kotba fuq il-hajja tal-Martri u fuq il-Fidi, fosthom il-Hajja ta' *San Ġorġ Martri: Il-Ġeneral Ruman; Sant'Ewfrosina, San Mammante u Abdul Għaxrif*; kotba spiritwali ta' Meditazzjoni u Adorazzjoni: il-*Passjoni ta' Sidna Gesù Kristu*, fi tna-x-il ktieb, u *Ir-Ruh Nisranija Quddiem Gesù; Sagramentat* fi tliet volumi; rakkonti storiċi fuq ġrajjet il-gżira t'Għawdex, bhalma huma : *Fernandu Montagnès, Bernardu Depuò, Isolda, Imhabba ta' Bint il-Hakem* u *Nikol Abdul*.

Mons. Dun Lwiġi Vella miet fis-17 ta' Lulju, fl-1928 mibki mill-poplu kollu t'Għawdex.